

തലശ്ശേരി മണ്ഡലത്തിൽ തീരദേശ വികസന കോർപ്പറേഷൻ മുഖേന നടപ്പിലാക്കുന്ന പ്രവൃത്തികൾ

240(546) ശ്രീ. എ. എൻ. ഷംസീർ: താഴെ കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ അഞ്ച് വർഷത്തിനുള്ളിൽ തീരദേശ വികസന കോർപ്പറേഷൻ മുഖേന തലശ്ശേരി മണ്ഡലത്തിൽ നടപ്പിലാക്കുന്ന പ്രവൃത്തികളുടെ നിലവിലുള്ള അവസ്ഥ എന്താണെന്ന് വ്യക്തമാക്കാമോ?

കഴിഞ്ഞ അഞ്ച് വർഷത്തിനുള്ളിൽ തീരദേശ വികസന കോർപ്പറേഷൻ മുഖേന തലശ്ശേരി മണ്ഡലത്തിൽ നടപ്പിലാക്കിയ പ്രവൃത്തികളുടെ നിലവിലുള്ള അവസ്ഥ ചുവടെ ചേർക്കുന്നു:

നമ്പർ	പദ്ധതി	അടങ്കൽ തുക (ലക്ഷത്തിൽ)	നിലവിലെ അവസ്ഥ
1	നബാർഡ് പദ്ധതികൾ എറഞ്ഞോളി ഫിഷ് ഹാച്ചറി നിർമ്മാണം	163.00	പദ്ധതി പൂർത്തീകരണ ഘട്ടത്തിൽ
	കിഫ്ബി പദ്ധതികൾ 1) തലായ് മത്സ്യബന്ധന തുറമുഖത്തിന് സമീപം തീരസംരക്ഷണം	348.00	പൂർത്തീകരിച്ചു
	2) ജി.എൽ.പി.എസ്.ചാലിൽ, ഗോപാൽപേട്ട, കണ്ണൂർ	74.018	നിർമ്മാണ പ്രവൃത്തികൾ ആരംഭ ഘട്ടത്തിൽ
	3) ജി.എച്ച്.എച്ച്.എസ്. കൊടുവള്ളി, കണ്ണൂർ	202.661	പദ്ധതി പുരോഗമിക്കുന്നു

(ബി) ഇവയിൽ പൂർത്തീകരിക്കാത്ത പ്രവൃത്തികൾ ഏതൊക്കെയാണെന്നും ആയത് പൂർത്തീകരിക്കുന്നതിന് ഇനി എന്തൊക്കെ നടപടിക്രമങ്ങളാണുള്ളതെന്നും ഇവ അടിയന്തരമായി പൂർത്തീകരിക്കുന്നതിനാവശ്യമായ നടപടി സ്വീകരിക്കുമോയെന്നും അറിയിക്കുമോ?

പൂർത്തീകരിക്കാത്ത പ്രവൃത്തികളെല്ലാം തന്നെ ദുരുപയോഗത്തിൽ പൂർത്തിയാക്കി വരുന്നു. പൂർത്തീകരിക്കാത്ത പ്രവൃത്തിയുടെ വിശദാംശങ്ങൾ ചുവടെ ചേർക്കുന്നു:

ക്രമ നമ്പർ	പദ്ധതി	നിലവിലെ അവസ്ഥ
1	എറണേറ്റാളി ഫിഷ് ഹാച്ചറി നിർമ്മാണം	ഇന്റർലോക്കിംഗ് പ്രവൃത്തികൾ ഒഴികെ മറ്റ് പ്രവർത്തികളെല്ലാം തന്നെ പൂർത്തീകരിച്ചു.
2	ജി.എൽ.പി.എസ്.ചാലിൽ, ഗോപാൽപേട്ട, കണ്ണൂർ	നിലവിലെ കെട്ടിടം പൊളിച്ചുമാറ്റൽ പൂർത്തീകരിച്ചു. നിർമ്മാണ പ്രവൃത്തികൾ ആരംഭിച്ചിട്ടുണ്ട്.
3	ജി.എച്ച്.എച്ച്.എസ്, കൊടുവള്ളി, കണ്ണൂർ	പൈലിംഗ് പ്രവൃത്തികൾ പൂർത്തീകരിച്ചു. പൈൽ ലോഡ് ടെസ്റ്റ് പുരോഗമിച്ചു വരുന്നു.

പുനർഗേഹം പദ്ധതി

241(547) ശ്രീ. കെ. എൻ. ഉണ്ണികൃഷ്ണൻ: താഴെ കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) തീരദേശത്ത് വേലിയേറ്റരേഖയിൽ നിന്നും 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളി കുടുംബങ്ങളെ സുരക്ഷിത മേഖലയിലേക്ക് പുനരധിവസിപ്പിക്കുന്ന പുനർഗേഹം പദ്ധതി നടപ്പിലാക്കുന്നതിനായി സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദമാക്കാമോ?

തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്ന 18685 കുടുംബങ്ങളെ സുരക്ഷിതമേഖലയിൽ പുനരധിവസിപ്പിക്കുന്ന പദ്ധതിയാണ് പുനർഗേഹം. പദ്ധതി അടങ്കൽ 2450 കോടി രൂപയാണ്. ഇതിൽ 1398 കോടി രൂപ ബഹു. മുഖ്യമന്ത്രിയുടെ ദുരിതാശ്വാസനിധിയിൽനിന്നും 1052 കോടി രൂപ ഫിഷറീസ് വകുപ്പിന്റെ ബഡ്ജറ്റ് വിഹിതത്തിൽ നിന്നുമാണ് കണ്ടെത്തുന്നത്. പ്രസ്തുത പദ്ധതിയുടെ സുഗമമായ നടത്തിപ്പിന് മാർഗ്ഗനിർദ്ദേശം സർക്കാർ ഉത്തരവായി അംഗീകരിച്ചിട്ടുണ്ട്. പദ്ധതിയുടെ സമയബന്ധിത പൂർത്തീകരണത്തിനായി സംസ്ഥാനതല നിർവ്വഹണ ചുമതല പ്രോജക്ട് ഇംപ്ലിമെന്റേഷൻ യൂണിറ്റിന് നൽകിയിട്ടുണ്ട്. 9 തീരദേശ ജില്ലകളിലും പദ്ധതിയുടെ സുഗമമായ നടത്തിപ്പിനായി ഓരോ കോ-ഓർഡിനേറ്റർമാരെ കരാർ അടിസ്ഥാനത്തിൽ നിയമിച്ചിട്ടുണ്ട്. ജില്ലകളിൽ ഫിഷറീസ് വകുപ്പിലെ ഇൻസ്പെക്ടർ റാങ്കിൽ കുറയാത്ത ഉദ്യോഗസ്ഥനെ നോഡൽ ഓഫീസറായും നിയമിച്ചിട്ടുണ്ട്. ജില്ലകളുടെ പ്രവർത്തന പുരോഗതി കൃത്യമായ ഇടവേളകളിൽ സ്റ്റേറ്റ് കോ-ഓർഡിനേറ്റർ, ഫിഷറീസ് ഡയറക്ടർ, ഫിഷറീസ് സെക്രട്ടറി, ഫിഷറീസ് വകുപ്പുമന്ത്രി എന്നിവർ വിലയിരുത്തി വ്യക്തമായ പുരോഗതി